
Shri Vanaragita from ParasharasamhitA

श्रीवानरगीता श्रीपराशरसंहितायां

Document Information



Text title : vAnaragItA

File name : vAnaragItA.itx

Category : gItA, giitaa, hanumaana

Location : doc_giitaa

Transliterated by : Pranav Tendulkar, PSA Easwaran

Proofread by : Vrushali Agarkar, PSA Easwaran

Description-comments : parAsharasaMhitA maitreyaparAsharasaMvAde hanumanmAhAtmyavarNanaM
nAma paMchaviMsho.adhyAyaH

Latest update : July 17, 2022

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಶ್ರೀವಾನರಗೀತಾ ಶ್ರೀಪರಾಶರಸಂಹಿತಾಯಾಂ



ಶ್ರೀಪರಾಶರ ಉವಾಚ .

ಶೃಣು ಮೈತ್ರೇಯ ವಿಪ್ರರ್ಷೇ ಸ್ತೋತ್ರಂ ಶ್ರೀಹನುಮತ್ಪರಂ .

ಕೃತಂ ಸರ್ವವಾನರೈಶ್ಚ ಶ್ರೀವಾನರಗೀತಾಭಿದಂ ..

ಸ್ತೋತ್ರಂ ಸರ್ವೋತ್ತಮಂ ಚೈವ ಹನುಮತ್ತತ್ತ್ವ ದರ್ಶನಂ .

ಸರ್ವಮಾಯಹರಂ ಚೈವ ಅಧಿವ್ಯಾಧಿನಾಶನಂ ..

ಅಗಸ್ತ್ಯೇನ ಪುರಾ ಪ್ರೋಕ್ತಂ ಸರ್ವೇಷಾಂ ಮುನಿಸನ್ನಿಧೌ .

ಇಂದ್ರೇಣ ಯಾಚಿತಂ ಚೈತತ್ ಲೋಕೋಪಕರಣೇಚ್ಛಯಾ ..

ಇಂದ್ರೋಽಥ ಪರಿಪ್ರಚ್ಛ ಸತ್ಯತಂ ಮುನಿಪುಂಗವಂ .

ಅಗಸ್ತ್ಯಂ ಚ ಮಹಾತ್ಮಾನಂ ಆಸೀನಂ ಚ ಸುಖಾಸನೇ ..

ದೇವದೇವ ಭವಾಂಭೋಧೇಃ ದುಸ್ತರಾತ್ಕಲುಷೇಂದ್ರಿಯಾಃ .

ಜನಾಃ ಕಥಂ ತರಂತೀಹ ತನ್ನೇ ವದ ಕೃಪಾನಿಧೇ ..

ಶ್ರೀ ಅಗಸ್ತ್ಯ ಉವಾಚ .

ಹನೂಮಂತಂ ಕೃತಸ್ತೋತ್ರಂ ವಾನರೈರ್ವಿಮಲಾತ್ಮಭಿಃ .

ಪಠಂತಿ ಯೇ ಸದಾ ಮರ್ತ್ಯಾಃ ತಚ್ಚಿತ್ತವಿಮಲಾತ್ಮಕಾಃ ..

ತಠಂತಿ ಭವಪಾದೋಧಿಂ ಪ್ರಾಪ್ನುವಂತಿ ಹರೇಃ ಪದಂ .

ಆಯುಃ ಕೀರ್ತಿಯರ್ಶಶ್ಚೈವ ಲಭಂತೇ ನಾತ್ರ ಸಂಶಯಃ ..

ಓಂ ಅಸ್ಯ ಶ್ರೀವಾನರಗೀತಾಸ್ತೋತ್ರಮಂತ್ರಸ್ಯ - ಅಗಸ್ತ್ಯ ಋಷಿಃ

ಜಗತೀ ಛಂದಃ - ಶ್ರೀಹನುಮಾನ್ ದೇವತಾ - ಮಾರುತಾತ್ಮಜ ಇತಿ ಬೀಜಂ -

ಅಂಜನಾಸೂನುರಿತಿ ಶಕ್ತಿಃ - ವಾಯುಪುತ್ರ ಇತಿ ಕೀಲಕಂ -

ಶ್ರೀಹನುಮತ್ಪ್ರಸಾದಸಿದ್ಧರ್ಥೇ ವಿನಿಯೋಗಃ ..

ಧ್ಯಾನಂ .

ವಾಮೇ ಜಾನುನಿ ವಾಮಜಾನುಮಪರಂ ಜ್ಞಾನಾಖ್ಯಮುದ್ರಾನ್ವಿತಂ

ಹೃದ್ದೇಶೇ ಕಲಯನ್ನುತೋ ಮುನಿಗಣೈರಧ್ಯಾತ್ಮದಕ್ಷೇಕ್ಷಣಃ .

ಆಸೀನಃ ಕದಲೀವನೇ ಮಣಿಮಯೇ ಬಾಲಾರ್ಕಕೋಟಿಪ್ರಭಃ

ಧ್ಯಾಯನ್ ಬ್ರಹ್ಮ ಪರಂ ಕರೋತು ಮನಸಾ ಶುದ್ಧಿಂ ಹನೂಮಾನ್ ಮಮ ..

ಸಂಜೀವ ಪರ್ವತೋದ್ಧಾರ ಮನೋದುಃಖಂ ನಿವಾರಯ .

ಪ್ರಸೀದ ಸುಮಹಾಬಾಹೋ ತ್ರಾಯಸ್ವ ಹರಿಸತ್ತಮ ..
 ಶ್ರೀಸುಗ್ರೀವ ಉವಾಚ .
 ಸುವರ್ಣಶೈಲಸ್ಯ ಗವಾಂ ಚ ಕೋಟಿಶತಸ್ಯ ಕೋಟೀಶ್ಚ ಶತಸ್ಯ ಯತ್ಪಲಂ .
 ದಾನಸ್ಯ ನೈವಾಸ್ತಿ ಸಮಂ ಫಲಂ ಚ ಧ್ರುವಂ ಚ ತನ್ಮಾರುತಿದರ್ಶನೇನ .. 1..
 ಶ್ರೀಗಂಧಮಾದನಃ ಉವಾಚ .
 ಹನುಮನ್ನಿತಿ ಮೇ ಸ್ನಾನಂ ಹನುಮನ್ನಿತಿ ಮೇ ಜಪಃ .
 ಹನುಮನ್ನಿತಿ ಮೇ ಧ್ಯಾನಂ ಹನುಮತ್ಕೀರ್ತನಂ ಸದಾ .. 2..
 ಶ್ರೀಸುಷೇಣ ಉವಾಚ .
 ರಾಮಭಕ್ತಚರಿತಕಥಾಮೃತಂ ವಾಯುತನಯಗುಣಾನುಕೀರ್ತನಂ .
 ರಾಮದಾಸ ತವ ಪಾದಸೇವನಂ ಸಂಭವಂತು ಮಮ ಜನ್ಮಜನ್ಮನಿ .. 3..
 ಶ್ರೀ ಅಂಗದ ಉವಾಚ .
 ಮಾತಾ ಸುವರ್ಚಲಾದೇವೀ ಪಿತಾ ಮೇ ವಾಯುನಂದನಃ .
 ಬಾಂಧವಾ ಹನುಮದ್ಭಕ್ತಾಃ ಸ್ವದೇಶೋ ಭುವನತ್ರಯಂ .. 4..
 ಶ್ರೀನೀಲ ಉವಾಚ .
 ಭಕ್ತಕಲ್ಪತರುಂ ಸೌಮ್ಯಂ ಲೋಕೋತ್ತರಗುಣಾಕರಂ .
 ಸುವರ್ಚಲಾಪತಿಂ ವಂದೇ ಮಾರುತಿಂ ವರದಂ ಸದಾ .. 5..
 ಶ್ರೀಗವಾಕ್ಷ ಉವಾಚ .
 ವಾಯುಪುತ್ರೇಣ ಮಹತಾ ಯದ್ಯದುಕ್ತಂ ಕರೋಮಿ ತತ್ .
 ನ ಜಾನಾಮಿ ತತೋ ಧರ್ಮಂ ಮದ್ಧರ್ಮಂ ರಕ್ಷ ಮಾಂ ಸದಾ .. 6..
 ಶ್ರೀಮೈಂದ ಉವಾಚ .
 ಸಮೀರಸೂತೇ ಸತತಂ ತ್ವದಾಜ್ಞಯಾ ತ್ವದಂಶಕಃ ಪ್ರೇರಿತಮಾನಸೇಂದ್ರಿಯಃ .
 ಕರೋಮ್ಯಹಂ ಯಚ್ಚ ಶುಭಾಶುಭಂ ಪ್ರಭೋ ತ್ವತ್ಪ್ರೀತಯೇ ಮತ್ಕೃತಮಸ್ತು ತತ್ಸದಾ
 .. 7..
 ಶ್ರೀದ್ವಿವಿದ ಉವಾಚ .
 ರಾಮಾದೀನಾಂ ರಣೇ ಖ್ಯಾತಿಂ ದಾತುಂ ಯೋ ರಾವಣಾದಿಕಾನ್ .
 ನಾವಧೀತ್ಸ್ವ ಯಮೇವೈಕಸ್ತಂ ವಂದೇ ಹನುಮತ್ಪ್ರಭುಂ .. 8..
 ಶ್ರೀಶರಭ ಉವಾಚ .
 ಭೌಮಸ್ಯ ವಾಸರೇ ಪೂಜಾ ಕರ್ತವ್ಯಾ ಹನುಮತ್ಪ್ರಭೋಃ .
 ಭವೇತ್ಸಃ ಶುಚಿರಾಯುಃ ಶ್ರೀಃ ಪುತ್ರಮಿತ್ರಕಲತ್ರವಾನ್ .. 9..
 ಶ್ರೀಗವಯಃ
 ಆಮಿಷೀಕೃತಮಾರ್ತಾಂಡಂ ಗೋಷ್ಟದೀಕೃತನಾಗರಂ .
 ತೃಣೀಕೃತದಶಗ್ರೀವಂ ಆಂಜನೇಯಂ ನಮಾಮ್ಯಹಂ .. 10..

ಶ್ರೀಪ್ರಹಸ್ತಃ

ಉಲ್ಲಂಖ್ಯ ಸಿಂಧೋಃ ಸಲಿಲಂ ಸಲೀಲಂ ಯಶ್ಶೋಕವಹ್ನಿಂ ಜನಕಾತ್ಮಜಾಯಾಃ .
ಆದಾಯ ತೇನೈವ ದದಾಹ ಲಂಕಾಂ ನಮಾಮಿ ತಂ ಪ್ರಾಂಜಲಿರಾಂಜನೇಯಂ .. 11..
ಶ್ರೀನಲ ಉವಾಚ .

ನಮಾಮ್ಯಹಂ ವಾಯುಜಪಾದಪಂಕಜಂ ಕರೋಮಿ ತದ್ವಾಯುಜಪೂಜನಂ ಸದಾ
ವದಾಮಿ ವಾತಾತ್ಮಜನಾಮ ಮಂಗಲಂ ಸ್ಮರಾಮಿ ವಾಯೂಧ್ಭವಕೀರ್ತನಂ ಶುಭಂ
.. 12..

ಶ್ರೀಧರ್ಮಕ ಉವಾಚ .

ಸಪ್ತಷಷ್ಟಿಹರ್ತಾನ್ ಕೋಟಿವಾನರಾಣಾಂ ತರಸ್ವಿನಾಂ .
ಯಃ ಸಂಜೀವನಯಾಮಾಸ ತಂ ವಂದೇ ಮಾರುತಾತ್ಮಜಂ .. 13..

ಶ್ರೀಗಜ ಉವಾಚ .

ತನೌ ಬಾಲಪಾಶಃ ಪಿತಾ ಪಾರ್ವತೀಶಃ
ಸ್ಫುರದ್ಭಾಹುದಂಡೋ ಮುಖೇ ವಜ್ರದಂಷ್ಟ್ರಃ .
ಸತೀ ಚಾಂಜನಾ ಯಸ್ಯ ಮಾತಾ ತತೋಽನ್ಯಂ
ನ ಜಾನೇ ನ ಜಾನೇ ನ ಜಾನೇ ನ ಜಾನೇ .. 14..

ಶ್ರೀಋಕ್ಷರಾಜ ಉವಾಚ .

ಬುದ್ಧಿಬರ್ಲಂ ಯಶೋ ಧೈರ್ಯಂ ನಿರ್ಭಯತ್ವಮರೋಗತಾ .
ಅಜಾಡ್ಯಂ ವಾಕ್ಸಟುತ್ವಂ ಚ ಹನುಮತ್ಸ್ಮರಣಾಧ್ಭವೇತ್ .. 15..

ಶ್ರೀಸಂಪಾತಿರುವಾಚ .

ನಾಶಕಂ ಸೀತಾಶೋಕಸ್ಯ ಶ್ರೀರಾಮಾನಂದದಾಯಿನಂ .
ಸುಖಪ್ರದಂ ಸಾಧಕಾನಾಂ ವಾಯುಪುತ್ರಂ ನಮಾಮ್ಯಹಂ .. 16..

ಶ್ರೀವೇಗವಾನುವಾಚ .

ಅಂಜನಾವರಪುತ್ರಾಯ ರಾಮೇಷ್ಟಾಯ ಹನೂಮತೇ .
ಸರ್ವಲೋಕೈಕವೀರಾಯ ಬ್ರಹ್ಮರೂಪಾಯ ತೇ ನಮಃ .. 17..

ಶ್ರೀರುದ್ರಗ್ರೀವ ಉವಾಚ .

ಹನೂಮತ್ಸದೃಶಂ ಧೈವಂ ನಾಸ್ತಿ ನಾಸ್ತೀತಿ ಭೂತಲೇ .
ತಂ ಪೂಜಯಂತಿ ಸತತಂ ಬ್ರಹ್ಮಾ-ಗೌರೀ-ಮಹೇಶ್ವರಾಃ .. 18..

ಶ್ರೀದಧಿಮುಖಃ

ಆಲೋಡ್ಯ ವೇದಶಾಸ್ತ್ರಾಣಿ ಸರ್ವಾಣ್ಯಪಿ ಮಹರ್ಷಿಭಿಃ .
ಇದಮೇಕಂ ಸುನಿರ್ಣೀತಂ ನ ಧೈವಂ ಹನುಮತ್ಪರಂ .. 19..

ಶ್ರೀಸುದಂಷ್ಟ್ರ ಉವಾಚ .

ಮಂಗಲಂ ಹನುಮನ್ನಿತ್ಯಂ ಮಂಗಲಂ ಕಪಿಪುಂಗವ .
ಮಂಗಲಂ ಚಾಂಜನಾಸೂನೋ ಮಂಗಲಂ ರಾಘವಪ್ರಿಯಂ .. 20..
ಶ್ರೀಋಷಭ ಉವಾಚ .
ಕರುಣಾರಸಪೂರ್ಣಾಯ ಜಗದಾನಂದಹೇತವೇ .
ಕುಕ್ಷಿಸ್ಥಾಖಿಲಲೋಕಾಯ ಹನೂಮದ್ಭ್ರಹ್ಮಣೇ ನಮಃ .. 21..
ಶ್ರೀಪೃಥ್ವಿರುವಾಚ .
ದಾತಾ ದಾಪಯಿತಾ ಚೈವ ಸಂಹರ್ತಾ ರಕ್ಷಕಸ್ತಥಾ .
ಪ್ರೇರಕಶ್ಚಾನುಮೋದಕಶ್ಚ ಕರ್ತಾ ಭೋಕ್ತಾ ಕಪೀಶ್ವರಃ .. 22..
ಶ್ರೀಜಾಂಬವಾನ್ ಉವಾಚ .
ಭುಕ್ತಿಮುಕ್ತಿಪ್ರದಂ ನಾಮ ವಿಹಾಯ ಹನುಮನ್ ತವ .
ಸಂಸರಂತಿ ಜನಾ ಮೂಢಾಃ ಕಿಂ ವಿಚಿತ್ರಮತಃಪರಂ .. 23..
ಶ್ರೀಜ್ಯೋತಿರ್ಮುಖ ಉವಾಚ .
ಮತ್ಪಾರ್ಥನಾಫಲಮಿದಂ ಮಮ ಜನ್ಮನಶ್ಚ
ನೇಚ್ಛಾಮಿ ಕಿಂಚಿದಪರಂ ಹನುಮನ್ ಮಹಾತ್ಮನ್ .
ತ್ವದ್ಧಾಸದಾಸಜನಪಾದರಜೋನಿಕೇತ
ಮಸ್ಮದ್ಧಿತೋ ಭವತು ಸೇವಕಪಾರಿಜಾತ .. 24..
ಶ್ರೀಸುಮುಖ ಉವಾಚ .
ರಸನೇ ರಸನಾರಜ್ಞೇ ಮಧುರಾಸ್ವಾದಕಾಂಕ್ಷಿಣಿ .
ಹನುಮನ್ನಾಮಪೀಯೂಷಂ ಸರ್ವದಾ ರಸನೇ ಪಿಬ .. 25..
ಶ್ರೀಗೋಲಾಂಗೂಲ ಉವಾಚ .
ಕುತೋ ದುರ್ದಿನಂ ವಾ ಕುತೋ ಭೌಮವಾರಃ
ಕುತೋ ವೈದೃತಿಸ್ತಸ್ಯ ಭದ್ರಾ ಕಥಂ ವಾ .
ಕುತೋ ವಾ ವ್ಯತೀಪಾತದೋಷಕ್ಷತಂ ವಾ
ಹನೂಮತ್ಪದಧ್ಯಾನವೀತಾಶುಭಸ್ಯ .. 26..
ಶ್ರೀಕುಮುದ ಉವಾಚ .
ತ್ರಾತಾರೋ ಭುವಿ ಪಾದಾಶ್ಚ ಮಾರ್ಗಾಶ್ಚ ರಸನೇ ತವ .
ಹನೂಮನ್ನಿರ್ಮಿತಾಸ್ಸಂತಿ ಜನಾನಾಂ ಹೀನತಾ ಕುತಃ .. 27..
ಶ್ರೀಶತಬಲಿರುವಾಚ .
ಧನ್ಯೋಸ್ಮ್ಯನುಗೃಹೀತೋಽಸ್ಮಿ ಪುಣ್ಯೋಽಸ್ಮಿ ಮಹಿತೋಽಸ್ಮ್ಯಹಂ .
ಹನುಮನ್ ತ್ವತ್ಪದಾಂಭೋಜಸೇವಾವಿಭವಯೋಗತಃ .. 28..
ಶ್ರೀಕೇಸರಿರುವಾಚ .
ತ್ವತ್ತೋಽನ್ಯಃ ಶರಣಂ ನಾಸ್ತಿ ತ್ವಮೇವ ಮಮ ರಕ್ಷಕಃ .

ಅತೋ ಮಯಿ ಕೃಪಾದೃಷ್ಟ್ಯಾ ಹನುಮನ್ ರಕ್ಷ ಮಾಂ ಸದಾ .. 29..

ಶ್ರೀಮಾರೀಚ ಉವಾಚ .

ಸದಾ ಪಾಪೌಘನಿಷ್ಕೂತಂ ಪಾಪೇಷು ಹೃಷ್ಯಮಾನಸಂ .

ಪಾಪಾತ್ಮಾನಂ ಮಹಾಪಾಪಂ ರಕ್ಷ ಮಾಂ ಹನುಮತ್ಪ್ರಭೋ .. 30..

ಶ್ರೀತರುಣ ಉವಾಚ .

ಹನೂಮದಾಜ್ಞಯಾ ಯಚ್ಚ ಭಾವಿ ತದ್ಭವತಿ ಧ್ರುವಂ .

ಯದಭಾವಿ ನ ತದ್ಭಾವಿ ವೃಥಾ ದೇಹಪರಿಶ್ರಮಃ .. 31..

ಶ್ರೀಗೋಮುಖ ಉವಾಚ .

ಅಪರಾಧಶತಂ ನಿತ್ಯಂ ಕುರ್ವಾಣಂ ಮಾಂ ನೃಶಂಸಕಂ .

ಕ್ಷಮಸ್ವ ದಾಸಬುಧ್ಯಾ ತ್ವಂ ಹನುಮನ್ ಕರುಣಾನಿಧೇ .. 32..

ಶ್ರೀಪನಸ ಉವಾಚ .

ಹನುಮತೋ ನ ಪರಂ ಪರಮಾರ್ಥತೋ ಹನುಮತೋ ನ ಪರಂ ಪರಮಾರ್ಥತಃ .

ಇತಿ ವದಾಮಿ ಜನಾನ್ ಪರಮಾರ್ಥತೋ ನ ಹಿ ಪರಂ ಭವತೋಽತ್ರ ವಿಚಕ್ಷಣಃ ..

33..

ಶ್ರೀಸುಷೇಣ ಉವಾಚ .

ಮಾತಾ ಹನೂಮಾಂಶ್ಚ ಪಿತಾ ಹನೂಮಾನ್ ಭ್ರಾತಾ ಹನೂಮಾನ್ ಭಗಿನೀ

ಹನೂಮಾನ್ .

ವಿದ್ಯಾ ಹನೂಮಾನ್ ದ್ರವಿಣಂ ಹನೂಮಾನ್ ಸ್ವಾಮೀ ಹನೂಮಾನ್ ಸಕಲಂ

ಹನೂಮಾನ್ .. 34..

ಶ್ರೀಹರಿಲೋಮ ಉವಾಚ .

ಇತೋ ಹನೂಮಾನ್ ಪರತೋ ಹನೂಮಾನ್ ಯತೋ ಯತೋ ಯಾಮಿ ತತೋ

ಹನೂಮಾನ್ .

ಹನೂಮತೋಽನ್ಯಂ ನನು ನಾಸ್ತಿ ಕಿಂಚಿತ್ ತತೋ ಹನೂಮಾನ್ ತಮಹಂ ಪ್ರಪದ್ಯೇ

.. 35..

ಶ್ರೀರಂಗ ಉವಾಚ .

ಯದ್ವರ್ಣಪದಮಾತ್ರಾಭಿಃ ಸಹಸೋಚ್ಚಾರಣೋ ಭವೇತ್ .

ಕ್ಷಮಸ್ವ ತತ್ಕೃಪಾದೃಷ್ಟ್ಯಾ ಹನೂಮನ್ ಪ್ರಣತೋಽಸ್ಮ್ಯಹಂ .. 36..

ಶ್ರೀವಿಧುಷ್ಠ ಉವಾಚ ..

ಹನೂಮಾನ್ ರಕ್ಷತು ಜಲೇ ಸ್ಥಲೇ ರಕ್ಷತು ವಾಯುಜಃ .

ಅಟವ್ಯಾಂ ವಾಯುಪುತ್ರಸ್ತು ಸರ್ವತಃ ಪಾತು ಮಾರುತಿಃ .. 37..

ಫಲಶ್ರುತಿಃ .

ಇತೀದಂ ವಾನರಪ್ರೋಕ್ತಂ ಸರ್ವಪಾಪಹರಂ ವರಂ .


ಸರ್ವಜ್ಞಾನಪ್ರದಂ ಚೈವ ಸರ್ವಸೌಭಾಗ್ಯವರ್ಧನಂ ..
ಇಮಾಂ ವಾನರಗೀತಾಂ ಯೇ ಪಠಂತಿ ಶ್ರದ್ಧಯಾನ್ವಿತಾಃ .
ಪುತ್ರಾನ್ ಪೌತ್ರಾಂಶ್ಚ ಭೋಗಾಂಶ್ಚ ಲಭಂತೇ ಕ್ಷಣಮಾತ್ರತಃ ..
ಐಶ್ವರ್ಯಂ ಶಾಶ್ವತಂ ಚೈವ ಸುಸ್ಥಿರಾಃ ಸಂಪದಸ್ತಥಾ .
ಆಯುರ್ಧೀರ್ಘಂ ಚ ಕೀರ್ತಿಂ ಚ ಪ್ರಾಪ್ನುವಂತಿ ನ ಸಂಶಯಃ ..
ಇಹ ಭುಕ್ತ್ವಾ ಖಿಲಾನ್ ಕಾಮಾನ್ ಆಂಜನೇಯಪ್ರಸಾದತಃ .
ಗಚ್ಛಂತ್ಯಂತೇ ಪದಂ ನಿತ್ಯಂ ಪುನರಾವೃತ್ತಿವರ್ಜಿತಂ ..
ಇತಿ ಶ್ರೀಪರಾಶರಸಂಹಿತಾಯಾಂ ಪರಾಶರಮೈತ್ರೇಯಸಂವಾದೇ
ಶ್ರೀವಾನರಗೀತಾ ನಾಮ ಷಟ್ಪತ್ರಿತಮಃ ಪಟಲಃ ..

Encoded and proofread by


PSA EASWARAN psaeaswaran at gmail.coM

Earlier encoding by

ranav and Vrushali Tendulkar

——
Shri Vanaragita from ParasharasamhitA

pdf was typeset on September 16, 2023

——
Please send corrections to sanskrit@cheerful.com

